

RƏSMİ DÖVLƏT QƏZETİ



# AZƏRBAYCAN

AZƏRBAYCAN RESPUBLİKASI MİLLİ MƏCLİSİNİN ORQANI

№ 24 (8903) CÜMƏ AXŞAMI, 3 fevral 2022-ci il

Qəzetiñ əsası 1918-ci ildə qoyulmuşdur

[www.azerbaijan-news.az](http://www.azerbaijan-news.az)

## AZƏRBAYCAN GƏNCLƏRİ GÜNÜNÜN 25 İLLİYİNƏ HƏSR OLUNMUŞ GƏNCLƏR FORUMU

Vətən  
müharibəsində  
gənclərin rolü  
həlledici  
olmuşdur

BAKİ ŞƏHƏRİ, 2 FEVRAL 2022-Cİ İL



Gənclərin təşəbbüsleri,  
onların əməyi bu gün  
hər yerdə görünməkdədir

Fevralın 2-də Bakıda Azərbaycan Gəncləri Günüñ 25 illiyinə həsr olunmuş Gənclər Forumu keçirilib. AZERTAC xəbər verir ki, Azərbaycan Respublikasının Prezidenti İlham Əliyev forumda iştirak edib.

Müstəqil Azərbaycanın gənclər siyasetinin əsası Ulu Önder Heydər Əliyev tərəfindən qoyulub. Həmin illər sosial-iqtisadi çağırışlar, müharibə şəraitü, müxtəlif istiqamətlərdən daxil olan ideoloji dəyərlərin gəncləri təsir altına salma cəhdləri ilə müşayiət olunurdu. Ümummilli Lider aydın strategiya ilə müstəqiliyimizin ilk illərində gənclərin enerji və imkanlarını milli maraqalarımızın müdafiəsinə səfərber etdi, onların vətənpərvər ruhda formalaşmasına zəmin yaratdı. 1996-ci il fevralın 2-də keçirilən Azərbaycan Gənclərinin Birinci Forumunda Ümummilli Lider gənclər karşısında mühüm tarixi vəzifələr mövcudda olmuşdur.

2003-cü ildən sonrakı dövrə isə Prezident İlham Əliyev gənclər siyasetinin inkişaf istiqamətini mövcud ənənələr əsasında daha da təkmilləşdirdi. Azərbaycan gəncliyi ilə bağlı Dövlət proqramları qəbul edildi, 2007-ci il "Gənclər ili" elan olundu, 2011-ci ildə Gənclər Fondu yaradıldı, 2013-cü ildə ölkədə ilk dəfə "Gənclər üçün Prezident Mükafatı" təsis olundu, Azərbaycan gənclərinin Inkişaf Strategiyası təsdiqləndi. Gənclər siyasetində milli və dövlətçilik maraqlarının prioritet olması 44 günlük Vətən müharibəsində həlledici rol oynadı. Müharibədə əsas missiyani məhz Ali Baş Komandan İlham Əliyevin prezidentliyi dövründə yetişən gənclər yerine yetirdilər.

Gülüstan sarayında təşkil olunan Gənclər Forumunda gənc sahibkarlar, dövlət proqramlarının iştirakçıları, keçmiş məcburi köçkü, şəhid ailələrinin gənc üzvləri, Vətən müharibəsi iştirakçıları, təhsildə və sosial inklüziv fəaliyyətdə fərqlənənlər iştirak ediblər.

Dövlət başçısı forumda çıxış etdi.











# Vətən müharibəsində gənclərin rolü həlledici olmuşdur

Gənclərin təşəbbüsleri, onların əməyi bu gün hər yerdə görünməkdədir



Əvvəli 5-ci sah.

**Aparıcı:** Təşəkkür edirik. Buyurun, siz suallınızı səsləndirin.

**Ülvi OSMANLI:** Mən İsmayıllı rayon Elbrus Həsənov adına Mücühəftəran kənd tam orta məktəbinin Azərbaycan dili və ədəbiyyat müəllimi, karate üzrə Avropa çempionuyam. İlk önce belə bir canlı mükələmə üçün Sizə təşəkkürüm bildirirəm. Bildiyimiz kimi, hazırlıda ölkəmizdə gənclik üçün fiziki və mənəvi cəhətdən sağlam bir mühit formalaşır. Bir gənc müəllim, gənc idmançı kimi bu fiziki və sağlam mühitin qorunması həmişə mənim diqqət mərkəzimdə olub. Bundan sonra gənclərin pis vərdişlərdən, narkotik vasitələrdən qorunması, ölkədə ictimaiyyətə açıq idman infrastrukturlarının yaradılması üçün hansı planlarınız, tədbirləriniz var? Zəh-

mət olmasa, bu barədə fikirlərinizi bilmək maraqlı oları. Çox sağ olun.

**President İlham ƏLİYEV:** Sağ ol. Ölkəmizdə idman qurğularının yaradılması geniş vüsət alıb və hələ mən Prezident olmadığım dövrdən bu təşəbbüsü iżli sürmüştüm. O gündən bu günə qədər 50-dən çox şəhərdə müasir qurğular inşa edilib və indi, demək olar ki, hər bir rayonda idmanla məşğul olmaq üçün şərait var. İndi bir neçə Olimpiya idman Kompleksi inşa edilir, yaxın birki ilə onlar da tamamlanacaq.

Eyni zamanda bölgelərdə yaşayan gəncləri idmana cəlb etmək üçün daha fəal olmalıdır. Çünkü idman həm ölkənin şöhrətini ucaldır, eyni zamanda mənim üçün bu, daha çox kütləvi məna daşıyır. Çünkü idmanın kütləviliyi daha çox vacibdir.

İdmanın kütləviliyi sağlam nəslin yetişməsi deməkdir. Bunun üçün açıq idman meydançalarının yaradılması da çox böyük əhəmiyyətə malikdir. Xüsusilə son vaxtlar biz görürük ki, indi idman avadanlıqları istehsal edən firmalar çox belə müasir avadanlıqlar təqdim edirlər. Hətta Bakıda, Bakının bütün yeni parklarında mənim göstərişimle açıq idman meydançaları yaradılıb. Yaxşı olar ki, kənd yerlərində de bunlar yaradılsın, həm hazırlanıq, eyni zamanda sağlamlıq üçün. Çünkü hər bir gənc, əlbəttə ki, idman bölmələrinə gedə bilmez. Ancaq fiziki sağlamlığını gücləndirmək üçün, bədən tərbiyesi ilə məşğul olmaq üçün bu, çox vacibdir. Bu, istər-istəməz pis vərdişlərdən də çəkindirəcək. Əger insan idmanla ciddi məşğul olursa, o, siqaret çəkməyəcək. Çünkü siqaret çəkən idmançı id-

mandə uğur qazana bilməz. Yəni onun nəfəsinə, ağıcyər imkanlarına təsir göstərir. Alkoqollu içkilər də həmçinin. Gənclər bundan uzaq olmalıdır, buna ehtiyac yoxdur. Narkotik vasitələr insanı uçuruma aparır, özünü də, ailəsini də, yaxınlarını da bədbəxt edir, bir dərd olur. Ona görə bu zəhər, ümumiyyətlə, təmizlənməlidir. Yaxşı olar ki, siqaret də çəkməsinlər, alkoqollu içkilər də içməsinlər. Çünkü buna bilirsiniz ehtiyac yoxdur. Təmiz hava udmaq əvəzinə, insanlar götürürələr öz içine zəher salırlar. Nəye lazımdır? Yaxşı əhvali-ruhiyyədə olmaq üçün idman çox yaxşı vasitədir. Ona görə də idmanın kütləviliyini təmin etmek üçün hesab edirəm ki, yeni program tərtib edilməlidir ve yeni yarışlar təşkil oluna bilər. O yarışlar ki, bütün ölkəni əhatə edir. Hesab edirəm ki, Gənclər və idman-

Nazirliyi Təhsil Nazirliyi ilə birlikdə bu məsələ ilə məşğul olacaqlar.

**Aparıcı:** Cənab Prezident, gənclərin suallarını cavablandırıgınız üçün təşəkkür edirik. Cənab Prezident onsuz da hər zaman gənclərlə bəlli görüşləri təşkil edir. Təşəkkür edirik bir daha, cənab Prezident.

**President İlham ƏLİYEV:** Çox sağ olun. Mən təşəkkür edirəm, Gənclər günü münasibətə sizi bir daha təbrik edirəm.

\* \* \*

Sonra 2022-ci il Gənclər üçün Prezident mükafatlarının verilməsi haqqında Azərbaycan Respublikası Prezidentinin Sərəncamı oxundu.

Prezident İlham Əliyev təltif olunmuş gənclərə mükafatları təqdim etdi.